

समां - 12:25 hrs.



एह आकाशवाणी जम्मू ऐ, हुन तुस जगमोहन शर्मा कोला खबरां सुनो:-



LG- Houses

उपराज्यपाल मनोज सिन्हा होंरें अगस्त महीने आए दे हाड़ें करी प्रभावित लोकें आस्तै 449 नमें घरें दे निर्माण लेई नीह पत्थर रक्खेया। इन्दे चा 344 कठुआ च ते 105 साम्बा च बनाए जागंन। इस परियोजना गी HRDS इंडिया दे सहयोग कन्नै पूरा कीता जाग- तां जे प्रभावित परोआरें गी राहत थोई सकै। इस मौके पर बोलदे होई उपराज्यपाल होंरें आखेया जे इसदे कन्नै पूरे-पराते विकास ते लोक अधारित कल्याण बारे सरकार दी वचनबद्धता दा पता लगदा ऐ।



CM JJM

मुख्यमंत्री उमर अब्दुल्ला होंरें सोमवारें “जल जीवन” मिशन सरबन्धी परियोजनाएं दी प्रगति दा जायजा लैता। उनें सब्बनैं जिलें च हर घर च नलके राएं पानी उपलब्ध करोआने पर जोर पाया। उच्च सतह दी बैठक दी जम्मू च प्रधानता करदे होई उनें सिविल Mechanical ते Electrical कम्मै गी तेजियां कन्नै पूरा करने ते CPHEEO मानकें गी बनाई रक्खने पर जोर पाया। अधिकारियें जिलें स्हाबै सरबन्धी बक्ख-बक्ख कम्में दी जानकारी उनेंगी दिती।



NIA Baramulla

राश्ट्रीय जांच एजेंसी नै पिच्छले महीने दिल्ली च होए दे कार धमाके आहले मामले दे सरबन्धै च इक होर मुख आरोपी गी गिरफ्तार कीता ऐ। एन.आई.ए नै आखेया ऐ जे डाक्टर Bilal Naseer Malla जेड़ा बारामुला दा रौहने आहला ऐ- ओह इस मामले च 8मां आरोपी ऐ। उसी एन.आई.ए दी टीम नै दिल्ली थवां फगड़ेया ऐ। Bilal पर Umar Un Nabi गी Logistical मदद उपलब्ध करोआने दा आरोप ऐ। उनै इस हमले कन्नै जुड़े दे सबूतें गी बी नष्ट करने दी कोशिश बी कीती।



IB Search Op

पुलस- सेना ते BSF नै कठुआ- साम्बा ते जम्मू जिले आहले अंतराश्ट्रीय बन्ने कन्नै लग्गदे इलाकें च सांझा तपाशी अभियान चलाया। स्यालै आहले मौसम दे मद्देनजर सुरक्षा बवस्था निग्गर करी दिती गई ऐ। इस टीम च खोजी कुते- बम्ब नकारा-

बनाने आहले दस्ते शामिल हे। एह सांझा तपाशी अभियान जम्मू- साम्बा ते कठुआ दी बक्ख-बक्ख थाहरें पर चलाया गया।
फौज दे सीनियर अफसर ते DGP नलिन प्रभात हों सुरक्षा- कारवाइयें सरबंधी तंत्र ते त्यारियें दा जायजा लैता।



Railway Spl Trains

ब्हार्ड डोआरियें दे रद्द होने कारण प्रभावत यात्रियें दी सुविधा लेई उत्तर रेलवे दी जम्मू डिवीजन- नमीं दिल्ली ते उधमपुर
बक्कार 12 कोला 14 दिसम्बर तगर विशेष “वंदे भारत” रेलगड्डी चलाग। गड्डी नम्बर 02439 बड्डलै 6 बजे नमीं दिल्ली
थमां चलियै दपैहरी मगरा 2 बजे उधमपुर पुज्जोग ते बतै अम्बालाकैंट- लुधियाना- पठानकोट ते जम्मू तवि स्टेशन पर गै
रुकोग। वापसी च गड्डी नम्बर 02440 दपैहरी 3 बजे उधमपुर थमां चलोग ते रातीं 11 बजे नमीं दिल्ली पुज्जोग। इस विशेष
“वंदे भारत” च कुल 20 डब्बे होगंन। यात्रियें गी सलाह दिती जंदी ऐ जे ओ- यात्रा कोला पैहले रेलवे दे अधिकारिक सूत्रें थमां
जानकारी लेई लैन।



Human Rights Day

मनुक्खी अधिकारें सरबंधि अज्ज कुल संसारी ध्याड़ा ऐ जिसी हर बरे 10 दिसम्बर गी दुनिया भरै च मनुक्खी अधिकारें गी
लेइयै लोके च जागरुकता पैदा करने दे मकसद कन्नै मनाया जन्दा ऐ। अज्जै दे रोज 1948 च संयुक्त राष्ट्र महासभा नै
मनुक्खी अधिकारें सरबंधि घोषणा गी अपनाया हा- जेहदे चेते च दुनिया भरै दे मुल्ख- बक्ख-बक्ख कार्यक्रमें दा सरिस्ता करियै
इस ध्याड़े दे महत्वै पर लौ पांदे न ते दुनिया दे बक्ख-बक्ख हिस्सें च मनुक्खी अधिकारें दी अनदिक्खी जां खलाफवर्जी गी
उजागर बी करदे न। इस ध्याड़े लेई इस बरे दा विशे ऐ- “रोजमर्रा दियां जरुरी जनसेवां ते सब्बनै लेई सम्मान।”



Soft Ball Kits

जम्मू-कश्मीर दे मर्दे ते महिलायें दियां सॉफ्टबॉल टीमां- औंदी 14 शा 18 दिसम्बर तगर पच्छिम बंगाल च होने आहली 47मीं
सीनियर राष्ट्री सॉफ्टबॉल प्रतियोगिता च हिस्सा लैने आस्तै पूरी चाल्ली त्यार न। इस्सै सिलसिले च जम्मू दे मौलाना आजाद
स्टेडियम च कल इनें टीमें गी स्पोर्टस किट्टां बंडियां गेइयां। जम्मू दे डिप्टी कमीशनर डाक्टर राकेश मिन्हास ते जम्मू-कश्मीर
खेड्ड दियें सचिव नुजहत गुल हों 16 मर्दे ते 16 महिलायें आले इस 32 मिम्बरी दल गी कल सम्मानत कीता। अधिकारियें
इनें खडारियें दी समर्पण भावना दी सराहना करदे होई- जम्मू-कश्मीर दे राष्ट्री स्तर पर खेड्डे च बधदे कद पर खुशी प्रगट
कीती। उनें आखेया जे मर्दे ते महिलायें दी इक बरोबर भागीदारी- खेड्डे दे खेतर च लैंगिक बरोबरी दी मजबूत वचनबद्धता गी
दर्शादी ऐ।



Australia Teen Social Media Ban

आस्ट्रेलिया 16एं बरे शा हेठली उम्मी दे बच्चें लेई सोशल मीडिया दे इस्तेमाल पर बंदिश लाने आला- इस दुनिया दा पैहला मुल्ख बनी गया ऐ। आस्ट्रेलिया च 16एं बरे शा हेठली उम्मी दे लक्खां बद्दे बच्चें पर इस फैसला दा असर पौग- कीजे बक्ख- बक्ख सोशल मीडिया मंच जियां Face Book- Instagram- एक्स- Youtube- Snapchat- Reddit, Tiktok ते होरनें बी अज्जै थमां 16एं बरे शा हेठली उम्मी दे बच्चें दे सोशल मीडिया एकाउंट हटाना ते नमें पंजीकरण करना बंद करी देगंन। नियमें दी उल्लंघना करने आली कम्पनियें पर 4 करोड़ 95 लक्ख अमरीकी डालरें तगर दा जुर्माना लाया जाहग।



Read by : **Jagmohan Sharma**

Composed : **Rajni Devi**

Skilled : **Rajat Paul**

Editor : **Abhilasha Sharma**